

TRIBUNAL INDUSTRIJALI

Deciżjoni Preliminari Nru 2779

Każ Numru 3965/JG

Fil-Kwistjoni tax-xogħol

Bejn

Luca d'Urbano
(Karta tal-Identità Taljana numru AR7670360)

U

3DZ Franchising Limited (C55584)

Dwar: Tkeċċija mill-impjeg allegata li hi inġusta

Illum: 12 ta' Novembru, 2021

Chairman: Is-Sur Joseph Gerada FCIPD, M.A.(Mediation), IUKB Suisse, Dip.Applied Soc.Stud.,MAAT

Introduzzjoni

Fis-seduta tat-Tribunal Industrijali tal-15 ta' Ottubru, 2021 il-partijiet kienu f'divergenza dwar il-kompetenza ta' dan it-Tribunal biex jisma' u jiddeciedi dawn iz-żewġ każijiet identiċi minżabba ċ-ċirkostanzi partikolari ta' "merger" li allegatament seħħ bejn kumpanija reġistrata f'Malta, 3DZ Franchising Limited, ma' kumpaniji Taljani reġistrati l-Italja, liema "merger" hu allegat li sar fl-Italja biex tiġi fformata kumpanija ġdida bl-isem ta' 3DZ S.P.A. f'Castelfranco, il-Veneto, l-Italja.

It-Tribunal;

- ra d-dokument “Deed of Merger” Italian Republic Volume nr 22174 file nr 15015 datat 15 ta’ Jannar, 2021 li kien maqlub għall-lingwa Inġliża mis-socjetà konvenuta 3DZ Franchising Limited (C55584),
- ra l-liġi sussidjarja nr 415 “Cross Border Merger of Limited Liability Companies regulations” 2007.
- ra l-liġi sussidjarja nr 452.103 “Employee involvement (cross-border mergers of limited liability companies) regulations,
- sema u kkonsidra x-xhieda tal-avukat Edward Dalmas, b’mod partikolari r-riferenzi tiegħu għad-direttiva tal-EU dwar il-Cross Border Merger of Limited Liability Companies,
- sema’ u kkonsidra x-xhieda tar-registratur u CEO tal-Malta Business Registry, s-Sur Joseph Farrugia,
- jinnota li prima face l-entità kummerċjali il-ġdida tidher registrata l-Italja imma mhix de-registrata jew imħassra mir-registru tal-kumpaniji ta’ Malta,
- jinnota li din id-de-registrazzjoni kienet sospiża għaliex il-MBR irċevit oġġezzjoni għall-“merger” mingħand ir-rikorrenti Daniele Ramella Pollone u Luca D’Urbano,
- jinnota li din l-istess oġġezzjoni titratta direttament id-drittijiet tagħhom bħala impjegati ta’ 3DZ Franchising Limited u fl-istess ħin ukoll l-obbligi kontrattwali ta’ impjieg li s-socjetà konvenuta ghandha ma’ dawn iż-żewġ impjegati,
- jinnota b’mod partikolari x-xhieda tar-registratur u CEO tal-MBR meta stqarr li “... because up to now it is suspended, so it is still on our register, it is not yet struck off”. So, once it is completely struck off all the assets will pass to the new company” – pg 14 tas-seduta 15 ta’ Ottubru, 2021,
- jinnota li kien hemm konferma oħra mis-Sur Farrugia għall-mistoqsija tat-Tribunal dwar jekk il-kumpanija 3DZ Franchising Limited ghadhiex legalment kostitwita f’Malta. Ir-risposta kienet;” Yes because it is being in the process and it is still on our register and we are awaiting for the

conclusion of the outcome of ...” – pg 13 tas-seduta 15 ta’ Ottubru, 2021,

- jinnota l-emfasi li s-Sur Farrugia għamel dwar l-implikazzjonijiet legali ta’ min jaħdem u ta’ min iħaddem meta n-natura tal-mudell tan-nogozju jinbidel jew jkun sa jinbidel,
- jinnota l-letteratura legali marbuta mas-sugġett fejn b’mod konsistenti jinkiteb li *“employees’ interest are central to the operation of the EU regulations and therefore relevant at every stage of the merger process”*,
- jirrimarka li dawn id-drittijiet u obbligi marbuta mal-impjeg huma ampjament koperti mil-liġi 452 u l-liġijiet sussidjari li joħorgu minnha,
- ifakkar li dawn il-liġijiet li huma intenzjonati li jħarsu r-relazzjoni bejn l-impjegati u min iħaddem, anki jekk il-mudell tan-nogozju jibdel jew jkun sa jinbidel,
- ifakkar li dan it-tribunal għandu l-obbligu u l-awtorità li jisma’ u jiddeċiedi każijiet dwar problemi marbuta ma’ relazzjoni b’hal din.

Deċizjoni

Wara li t-tribunal eżamina u evalwa d-dikjarazzjoni tal-każ, testimonjanzi, dokumenti u transcripts u wara konsiderazzjoni ta’ dawn, it-Tribunal, wara li ħares lejn l-elementi tal-każ fit-totalità u l-komplessità tagħhom, jiddeċiedi li ladarba il-kumpanija 3DZ Franchising Limited għada legalment kostitwita f’Malta u li de-registrazzjoni tagħha ma sarx għal raġunijiet validi fil-liġi 452, allura t-Tribunal huwa l-istruttura legal awtorizzata biex tisma’ u tiddeċiedi każijiet b’hal dawn u għaldaqstant tiddeċiedi u taqta’ li t-Tribunal huwa kompetenti biex ikompli jisma’ ż-żewġ każijiet 3964 u 3965. Għalhekk il-proċeduri jkomplu.

(iffirmat)
Joseph Gerada
Chairperson

Vera kopja
Karen Bonello
Għas-segretarju